

**சாராம்சம்:** இனிய குழந்தைகளே, உங்கள் சுபாவத்தை மிக இனிமையானதாகவும், அமைதியானதாகவும் ஆக்குங்கள். நீங்கள் பேசும் விதமும், நடந்துகொள்ளும் விதமும் 'நீங்கள் ஒரு தேவரைப் போன்றிருக்கிறீர்கள்' என்று அனைவரும் கூறத்தக்கதாக இருக்கவேண்டும்.

**கேள்வி:** உங்கள் இதயத்தைத் தூய்மையாக்குவதற்கு, நீங்கள் எதில் ஆர்வத்தைக் கொண்டிருக்க வேண்டும்?

**பதில்:** உங்கள் இதயத்தைத் தூய்மையாக்குவதற்கு, யோகி ஆகுவதிலும், மற்றவர்களை யோகிகள் ஆக்குவதிலும் ஆர்வம் இருக்கவேண்டும். யோக சக்தியின் மூலம் மாத்திரமே இதயம் தூய்மையாகவும், சுத்தமாகவும் ஆகுகிறது. உங்கள் சரீரம் அல்லது சரீர உணர்வில் பற்று இருக்குமாயின், உங்கள் ஸ்திதி மிகவும் பலவீனமாக உள்ளது என்பதைப் புரிந்து கொள்ளுங்கள். ஆத்ம உணர்வில் உள்ள குழந்தைகள் மாத்திரமே உண்மையான வைரங்கள் ஆகுகின்றனர். எனவே, இயன்றவரை ஆத்ம உணர்விலிருந்து தந்தையை நினைவு செய்வதைப் பயிற்சி செய்யுங்கள்.

ஓம் சாந்தி: கடவுள் இப்பொழுது உங்கள் முன்னிலையில் தனிப்பட்ட முறையில் அமர்ந்திருந்து ஞானப் பாடலைக் கூறி, உங்களை ஞான நடனமாட வைக்கிறார் என்பதைக் குழந்தைகளாகிய நீங்கள் அறிவீர்கள். இந்த ஞான நடனத்தால் நீங்கள் தேவர்களைப் போன்று சதா சந்தோஷமாகவும், முகமலர்ச்சியாகவும் இருப்பீர்கள். கடவுள் மாத்திரமே எல்லையற்றதன் தந்தை அல்லது உலகைப் படைப்பவர் எனக் கூறப்படுகிறார். பாபா சுவர்க்கம் என்ற பரிசைத் தங்களுக்குக் கொண்டுவந்துள்ளார் என்பதையும், அவர் மாத்திரமே படைப்பவர் என்பதையும் ஆத்மாக்கள் புரிந்துகொள்கின்றனர். அவர் எங்களைச் சுவர்க்கத்தின் அதிபதிகள் ஆக்குவதற்காக எங்களுக்கு இராஜ யோகம் கற்பிக்கிறார். அவர் கூறுகிறார்: தந்தையையும், உலகின் மூதுள்ள உரிமையையும் நினைவு செய்யுங்கள். தந்தையே எல்லையற்றதன் அதிபதி ஆவார். எனவே, அவர் நிச்சயமாக பிரம்மாண்டமான, எல்லையற்ற உலகைப் படைப்பார். குழந்தைகளாகிய உங்களைப் பொறுத்தவரை, முழு உலகமுமே உங்கள் வீடாகும், அதாவது அது உங்கள் பாகத்தை நடிப்பதற்கான இடமாகும். எல்லையற்ற தந்தை வந்து, எல்லையற்ற உலகை, அதாவது சுவர்க்கமாக உள்ள வீட்டைப் படைக்கிறார். எனவே, குழந்தைகளாகிய நீங்கள் அத்தகைய தந்தைமூது மிகவும் நன்றியுடையவர்களாக இருக்கவேண்டும். உலகைப் படைப்பவரான தந்தை நேரடியாக உங்களுக்கு விளங்கப்படுத்துகிறார்: நான் உங்களை உலகின் அதிபதிகள் ஆக்குவதற்காக வந்துள்ளேன், எனவே உங்கள் சுபாவம் முற்றிலும் முதற்தரமானதாக இருக்கவேண்டும். 'நீங்கள் ஒரு தேவரைப் போன்றிருக்கிறீர்கள்' என்று அனைவரும் கூறத்தக்க வகையில் உங்கள் செயற்பாடுகள் இருக்கவேண்டும். தேவர்கள் மிகவும் பிரபல்யமானவர்கள். கூறப்படுகிறது: இவரின் சுபாவம் முற்றிலும் ஒரு தேவரைப் போன்றுள்ளது, அவர் மிகவும் இனிமையான, அமைதியான சுபாவத்தைக் கொண்டுள்ளார். அத்தகைய குழந்தைகளைப் பார்க்கும்போது, தந்தையும்கூட பூரிப்படைகிறார். பாபா உங்களைச் சுவர்க்கத்தின் அதிபதிகள் ஆக்குவதற்காக வருகிறார். எனவே, நீங்கள் அத்தகைய உதவியாளர்கள் ஆகவேண்டும். நீங்களாகவே உங்களைச் சேவையில் ஈடுபடுத்திக்கொள்ள வேண்டும். நீங்கள் இப்பொழுது களைப்பாக இருக்கின்றீர்கள் என்றோ அல்லது உங்களுக்கு நேரமில்லை என்றோ நீங்கள் எண்ணக்கூடாது. சரியான தருணத்தில் அனைத்தையும் செய்வதில் நன்மை உள்ளது. யக்ஞத்திற்குச் சேவை செய்வதற்கான வெகுமதியை சிவபாபா வழங்குகிறார். குழந்தைகளின் தெய்வீகச் செயற்பாடுகளைப் பார்க்கும்போது, பாபா தன்னையே அர்ப்பணிக்கிறார்.

இனிய குழந்தைகளே, உங்களுக்குக் கற்பிப்பவர் யாரென உங்களுக்குத் தெரியுமா? உயிருள்ள வைரம் இந்த உயிருள்ள சின்னஞ்சிறிய பாத்திரத்தினுள் அமர்ந்திருக்கிறார். அவரே சக்தியமானவரும், உயிருள்ளவரும், பேரானந்த சொரூபமும் ஆவார். உண்மையான தந்தை உங்களுக்கு உண்மையிலும் உண்மையான ஸ்ரீமத்தைக் கொடுக்கிறார். இப்பொழுது நீங்கள் தந்தைக்குரியவராக இருப்பதால், ஒவ்வொரு அடியிலும் ஸ்ரீமத்தைப் பின்பற்றவேண்டும். மௌனமாக இருந்து கற்றிடுங்கள். நீங்கள் ஒரேயொரு தந்தையையே நினைவு

செய்யவேண்டும். இந்த பட்ஜெட் மூண்டும் மூண்டும் பார்த்தவண்ணம் இருங்கள், நீங்கள் தந்தையையும் ஆஸ்தியையும் நினைவுசெய்வீர்கள். நினைவின் மூலமாக மாத்திரமே உங்களால் உலகிற்கு அமைதியைத் தானம் செய்ய முடியும். குழந்தைகளாகிய நீங்கள் ஒவ்வொருவரும் உங்களின் சொந்தப் பிரஜைகளையும், வாரிசுகளையும் உருவாக்கவேண்டும். நீங்கள் ஒரு முரளியையேனும் தவறவிடக்கூடாது. பாபா உங்களுக்கு ஏராளமான அன்புடன் விளங்கப்படுத்துகிறார்: இனிய குழந்தைகளே, உங்கள்மீது கருணைகொள்ளுங்கள். கழிப்படிவற்றவர்களாக இருக்காதீர்கள்.

தந்தை குழந்தைகளை சதா சந்தோஷமுடையவர்களாக ஆக்கவேண்டும் என்றும், அதாவது குழந்தைகள் தகுதியானவர்களாகவும், சுவர்க்கத்தின் அதிபதிகளாகவும் ஆகவேண்டும் என்றும் அவரது இதயத்தில் முதற்தரமான விருப்பத்தைக் கொண்டுள்ளார். நறுமணம் மிக்க மலர்களாக உள்ளவர்கள் தந்தையைக் கவர்கின்றனர். ஒருவர் எத்தகையவராக இருந்தாலும், தனக்கேற்ற வகையில் அந்த சேர்ச் லைற்றைப் பெறுவதற்காக ஈர்க்கின்றார். நறுமணம் மிக்க, தெய்வீகக் குணங்கள் நிறைந்த குழந்தைகளைப் பார்க்கும்போது, பாபாவின் கண்கள் அன்பினாலும், சந்தோஷத்தினாலும் கசிகின்றன. அவர்களுக்கு ஏதாவது சிரமமிருந்தால், பாபா அவர்களுக்கு சேர்ச் லைற்றை வழங்குகிறார்.

பாபா விளங்கப்படுத்துகிறார்: இனிய குழந்தைகளே, குழந்தைகளாகிய நீங்கள் இப்பழைய உலகில் எவ்வித ஆசைகளையும் கொண்டிருக்கக்கூடாது. சந்தோஷ தாமத்திற்குச் செல்லவேண்டும் என்ற ஒரேயொரு மேன்மையான ஆசையை மாத்திரமே நீங்கள் இப்பொழுது கொண்டிருக்கவேண்டும். நீங்கள் எங்கும் நின்றுவிடக்கூடாது. நீங்கள் வேறெங்கும் பார்க்காது, தொடர்ந்தும் முன்னேறிச் செல்லவேண்டும். தொடர்ந்தும் ஒரு திசையில் மாத்திரமே பாருங்கள், அப்பொழுதே உங்கள் ஸ்திதி ஆட்ட ஆசைக்க முடியாததாகவும், ஸ்திரமானதாகவும் இருக்கும். இவ்வுலகம் இப்பொழுது அழியவுள்ளது. அது மிகவும் ஆபத்தான நிலையில் உள்ளது. இந்நேரத்தில் இயற்கை கடும் சூறறத்துடன் உள்ளது, இதனாலேயே அவள் அனைத்தையும் அழித்துக்கொண்டிருக்கிறாள். இப்பொழுது இயற்கை தனது கோபத்தை மிகவும் உக்கிரமாகக் காண்பிப்பாள், அவள் முழு உலகையுமே மூழ்கடித்துவிடுவாள். கட்டடங்கள் யாவும் பூசும்பங்களில் வீழ்ந்துவிடும். பல வகையான மரணங்கள் சம்பவிக்கும். இவை யாவும் நாடகத்தில் ஏற்கனவே நிச்சயிக்கப்பட்ட திட்டமாகும். இதற்காக எவருமே குற்றஞ்சாட்டப்பட முடியாது. விநாசம் இடம்பெற்றாக வேண்டும். எனவே, நீங்கள் உங்கள் புத்தியின் யோசனையை இவ்வுலகிலிருந்து அகற்ற வேண்டும். நீங்கள் உங்களுடைய அனைத்தையும் காப்புறுதி செய்துள்ளதால், எவ்வித கவலைகளையும் கொண்டிருக்கவில்லை. உங்களுடைய அனைத்தும் தகுதிவாய்ந்த முறையில் பயன்படுத்தப்படுகிறது.

நீங்கள் இப்பொழுது கூறுவீர்கள்: “ஆஹா சற்குரு! ஆஹா!” ஏனெனில் அவர் உங்களுக்குப் பாதையைக் காண்பித்துள்ளார். ஆஹா பாக்கியமே! ஆஹா! ஆஹா நாடகமே! ஆஹா! உங்கள் இதயத்திலிருந்து வெளிப்படுவது: நன்றி, பாபா நீங்கள் என்னிடமிருந்து இரு கைப்பிடி அரிசியைப் பெற்று, பதிலாக நூறு மடங்கை எதிர்காலத்தில் பாதுகாப்புடன் எனக்கு வழங்குவீர்கள். எவ்வாறாயினும், இதற்கும் குழந்தைகளாகிய நீங்கள் பரந்த, எல்லையற்ற புத்தியைக் கொண்டிருக்க வேண்டும். குழந்தைகள் தொடர்ந்தும் ஏராளமான ஞானப் பொக்கிஷத்தைப் பெறுகின்றனர். எனவே, அவர்கள் எல்லையற்ற சந்தோஷத்தைக் கொண்டிருக்க வேண்டும். எந்தளவிற்கு உங்கள் இதயம் சுத்தமாகவும், தூய்மையாகவும் உள்ளதோ, அந்தளவிற்கு நீங்கள் மற்றவர்களையும் தூய்மையானவர்களாகவும், சுத்தமானவர்களாகவும் ஆக்குவீர்கள். நினைவு ஸ்திதியால் மாத்திரமே உங்கள் இதயம் தூய்மையானதாகவும், சுத்தமானதாகவும் ஆகுகின்றது. குழந்தைகளாகிய நீங்கள் யோகியாகி, மற்றவர்களையும் யோகியாக்குவதில் ஆர்வம் கொண்டிருக்க வேண்டும். நீங்கள் உங்களது சரீரத்தின் மீது பற்றுக் கொண்டிருந்து, சரீர உணர்விலும் இருந்தால், உங்கள் ஸ்திதி மிகவும் பலவீனமாக உள்ளது என்பதைப் புரிந்துகொள்ளுங்கள். ஆத்ம உணர்வுடைய குழந்தைகள் மாத்திரமே உண்மையான வைரங்கள் ஆகுகின்றனர். எனவே, இயன்றவரை ஆத்ம உணர்வில் இருப்பதைப் பயிற்சி செய்யுங்கள். தந்தையை நினைவு செய்யுங்கள்! “பாபா” என்ற வார்த்தை அனைத்திலும் இனிமையானது. தந்தை குழந்தைகளாகிய உங்களை அதிகளவு அன்புடன் தனது

கண் இமைகளில் அமர்த்தி, உங்களைத் தன்னுடன் அழைத்துச் செல்கிறார். குழந்தைகளாகிய நூங்கள் அத்தகைய தந்தையின் நினைவின் போதையில் இருப்பதில் முழுமையாக வெற்றிகொள்ள வேண்டும். தந்தையை நினைவு செய்வதன் மூலம், நூங்கள் அந்த சந்தோஷத்தினால் முற்றிலும் சாந்தமடைய வேண்டும். தன்னை இகழ்பவர்கள் மீதும் தந்தை கருணை கொண்டிருப்பது போன்று, குழந்தைகளாகிய நூங்களும் தந்தையைப் பின்பற்ற வேண்டும். சந்தோஷத்தை அருள்பவர்கள் ஆகுங்கள்.

குழந்தைகளாகிய நூங்கள் இக்கல்வி மூலம் பெரிய வருமானத்தைச் சம்பாதித்து, பல்கோடிஸ்வரர்கள் ஆகுகின்றீர்கள். பாபா உங்களை மிகவும் செல்வந்தர்கள் ஆக்குகிறார்! தந்தை உங்களை 21 பிறவிகளுக்கு உங்களுடனேயே இருக்கும் முடிவற்ற பொக்கிஷங்களுடன் நிறுத்துப் பார்க்கிறார். அங்கு துன்பத்தின் சுவடே இருக்காது. அங்கு ஒருபோதும் அகால மரணம் சம்பவிக்காது. எவருமே மரணத்திற்கு அஞ்சமாட்டார்கள். இங்கே, அவர்கள் மிகவும் பயந்து அழுகிறார்கள். நூங்கள் பழைய சரூரத்தை நூக்கி, புதிய உலகில் ஓர் இளவரசர் ஆகுவீர்கள் என்ற சந்தோஷத்தைக் கொண்டிருக்கிறீர்கள். நூங்கள் தொடர்ந்தும் இப்பழைய உலகின் மீதுள்ள உங்கள் பற்றை முடித்து, தொடர்ந்தும் அச்சரூரத்தையும் மறக்கின்றீர்கள். ஆத்மாக்களாகிய நாங்கள் சுதந்திரமானவர்கள். தந்தையொருவரைத் தவிர வேறு எவரையும் நினைவு செய்யாதீர்கள். உயிர் வாழும் போதே நூங்கள் மரணித்த ஸ்திதியில் இருப்பது போன்றுள்ளது. நூங்கள் இவ்வுலகிற்கு மரணித்துவிட்டீர்கள். கூறப்படுகிறது: நூங்கள் மரணிக்கும்போது, உலகமே உங்களுக்கு மரணித்து விடுகிறது. தொடர்ந்தும் சரூர உணர்வை முடித்து விடுங்கள். ஏகாந்தத்தில் அமர்ந்திருந்து இதைப் பயிற்சி செய்யுங்கள்: பாபா, இப்பொழுது நான் உங்கள் மடிக்கு வரப்போகின்றேன். ஒரேயொருவரின் நினைவில் சரூரம் முடிவடையட்டும். இதுவே 'ஏகாந்த்;' (ஒருவரின் முடிவு – ஏகாந்தம்) எனப்படுகிறது.

குழந்தைகளாகிய நூங்கள் இப்பொழுது நாடகத்தின் இரகசியங்களையும் அறிவீர்கள். தந்தை உங்களுக்கு அசரூரி, சூட்சும, பௌதூக உலகங்களின் செய்திகள் அனைத்தையும் கூறுகிறார். ஆத்மா கூறுகிறார்: நான் இப்பொழுது புதிய உலகிற்குச் செல்வதற்கு முயற்சிசெய்கிறேன். நாங்கள் நிச்சயமாகச் சுவர்க்கத்திற்குச் செல்வதற்குத் தகுதிவாய்ந்தவர்கள் ஆகுவோம். நாங்கள் எங்களுக்கும் மற்றவர்களுக்கும் நன்மை செய்வோம். அச்சா. தந்தை இனிய குழந்தைகளுக்கு விளங்கப்படுத்துகிறார்: தந்தை துன்பத்தை நூக்கிச் சந்தோஷத்தை அருள்பவர், எனவே, குழந்தைகளாகிய நூங்களும் அனைவருக்கும் சந்தோஷத்தைக் கொடுக்கவேண்டும். நூங்கள் தந்தையின் வலது கரங்கள் ஆகவேண்டும். அத்தகைய குழந்தைகளே தந்தையால் நேசிக்கப்படுகின்றனர். ஒரு வலது கரமானது மங்களகரமான ஒரு பணிக்கே எப்பொழுதும் பயன்படுத்தப்படுகிறது. தந்தை கூறுகிறார்: ஒவ்வொரு சூழ்நிலையிலும் தர்மவானாக இருங்கள். ஒரேயொரு தந்தையையே நினைவு செய்யுங்கள், உங்கள் இறுதி எண்ணங்களே உங்கள் இலக்கிற்கு உங்களைக் கொண்டுசெல்லும். இப்பழைய உலகின்மீது உங்களுக்கு உள்ள பற்றை முடித்துவிடுங்கள். இது ஒரு மயானம் ஆகும். உங்கள் வியாபாரம் அல்லது உங்கள் குழந்தைகளைப் பற்றிச் சிந்தித்தவாறே நூங்கள் மரணிப்பீர்களாயின், உங்களை நூங்களே அநாவசியமாக அழித்துக்கொள்வீர்கள். சிவபாபாவை நினைவு செய்வதால் நூங்கள் மிகவும் வளமானவர்கள் ஆகுவீர்கள். சரூர உணர்விற்கு வருவதால், உங்களை நூங்களே அழித்துவிடுவீர்கள். ஆத்ம உணர்வுடையவர் ஆகுவதால் நூங்கள் வளமானவர்கள் ஆகுவீர்கள். நூங்கள் செல்வத்தின்மீது பேராசை கொள்ளக்கூடாது. அதில் அக்கறை காட்டினால், நூங்கள் சிவபாபாவையும் மறந்துவிடுவீர்கள். நூங்கள் எந்தளவிற்கு அனைத்தையும் தந்தைக்கு அர்ப்பணிக்கிறீர்கள் என்றும், எந்தளவிற்கு அவரது ஸ்ரீமத்தை நூங்கள் பின்பற்றுகிறீர்கள் என்றும் பாபா பார்க்கிறார். ஆரம்பத்தில், தந்தை ஒரு நம்பிக்கைப் பொறுப்பாளராக இருந்து காட்டினார். அவர் அனைத்தையும் கடவுளிடம் அர்ப்பணித்து, தான் ஒரு நம்பிக்கைப் பொறுப்பாளர் ஆகினார். நான் அனைத்தையும் கடவுளின் பணிக்கு மாத்திரமே பயன்படுத்த வேண்டும். நூங்கள் தடைகளையிட்டு ஒருபோதும் பயப்படக்கூடாது. இயன்றவரை, உங்களிடமுள்ள அனைத்தையும் சேவைக்காக தகுதிவாய்ந்த முறையில் பயன்படுத்துங்கள். அனைத்தையும் கடவுளிடம் அர்ப்பணித்து, ஒரு நம்பிக்கைப் பொறுப்பாளர் ஆகுங்கள். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும்

குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

**ஒன்றாக சேர்ந்து அனைவருமே ஒரே எண்ணத்தைக் கொண்டிருப்பதே உலக மாற்றத்திற்கான அடிப்படையாகும். (அவ்யக்த மேன்மையான வாசகங்கள் - 1975)**

கருணையான உணர்வுகள், உலக நன்மைக்கான உணர்வுகள், ஆத்மாக்கள் அனைவரையும் அவர்களின் துன்பங்களிலிருந்து விடுவிப்பது என்ற தூய ஆசை என்பன பிராமணர்களாகிய உங்கள் அனைவரின் இதயத்திலிருந்தும் ஒன்றாகசேர்ந்து வெளிப்படும் வரையில் உலக மாற்றத்திற்கான பணி ஸ்தபிதம் அடையும். இப்பொழுது, ஒன்றிணைந்து ஒரே எண்ணத்தைக் கிரகியுங்கள். அதாவது, நீங்கள் அனைவரும் ஒன்றாக சேர்ந்து திடசங்கற்ப எண்ணம் என்ற உங்கள் விரலைக் கொடுங்கள். அப்பொழுதே, இந்த கலியுக மலையை மாற்றி, சத்யுக உலகை ஸ்தாபிக்க முடியும்.

எனவே, உங்கள் ஒன்றுகூடல் ஒரே எண்ணத்துடன் ஒற்றுமையாக எந்தளவிற்கு இணைந்துள்ளது என சோதித்துப் பாருங்கள். சமயநூல்களில், பிரம்மா உலகைப் படைக்கும் எண்ணத்தைக் கொண்டிருந்தார் என்பதால், உலகம் படைக்கப்பட்டது என நினைவுகூரப்படுகின்றது. இங்கே, பிரம்மா மாத்திரம் என்ற கேள்விக்கு இடமில்லை, ஆனால் பிராமணர்கள் அனைவருமே பிரம்மாவடன் சேர்ந்து அனைவருமே எப்பொழுதும் ஆயத்தமாக இருப்பதற்கான ஒரே எண்ணத்தைக் கொண்டிருக்கும் போது, புதிய உலக ஸ்தாபனை இடம்பெற வேண்டும், அது இடம்பெறும். பிராமணர்கள் அனைவரிடமிருந்தும் அவ்வாறான திடசங்கற்ப எண்ணம் உருவாகும் போது மாத்திரமே, உலகம் மாற்றமடைய முடியும். அதாவது, புதிய உலகின் படைப்பை நடைமுறையில் உங்களால் காண முடியும். இதிலும், உங்களுக்கு ஒன்றுகூடலின் சக்தி தேவையாக உள்ளது. ஒருவரது, இருவரது அல்லது எண்வரது சக்தி மாத்திரமல்ல, ஒன்றுகூடலிலுள்ள அனைவரும் ஒரே எண்ணத்தைக் கொண்டிருக்க வேண்டும். ஒரு எண்ணத்தினால் உலகைப் படைத்தல் என்ற நம்பிக்கையின் அர்த்தம், நீங்கள் ஓர் எண்ணத்தைக் கொண்டிருக்கும் போது ஒரு விநாடியில் நிறைவின் முரசு கொட்டும்.

ஒருபுறம், நிறைவின் முரசு கொட்டும், மறுபுறம், நீங்கள் புதிய உலகின் காட்சிகளைக் காண்பீர்கள். ஒருபுறம், விநாசத்தின் இறுதிகாட்சியும், அதே இடத்தில், விநாச வெள்ளத்தின் மத்தியில், கால்வாசி நிலமும், முக்கால் வாசி நீரும் இருக்கும். பின்னர் உருவாக்கப்பட்ட சமயங்களினால் பல்வேறு நாடுகள் உருவாக்கப்பட்டிருக்கும். பல்வேறு சமயங்களும் முடிவடைந்திருக்கும் போது, அத்தனை பல்வேறு நாடுகளும் பெரியதொரு தீவு என்ற வடிவில் ஒரே சமுதாயமாக ஒன்றாக இணைந்திருக்கும். ஒருபுறம் விநாசத்தின் இறுதிகாட்சியின் முரசு கொட்டும். மறுபுறம் முதல் இளவரசன் ஸ்ரீகிருஷ்ணரின் பிறப்புச் செய்தி எங்கும் கேட்கும். அவர் ஆலம் இலையில் மிதந்து வரமாட்டார். வெள்ளத்தின் பின்னர் இலையில் மிதந்து வந்ததாக ஸ்ரீகிருஷ்ணர் சித்தரிக்கப்பட்டுள்ளார். பாரதம் பரிஸ்தான் ஆகும் போது, முக்கால் வாசி நிலம் நீரினால் மூழ்கப்பட்டு, கால்வாசி மாத்திரமே நிலமாக இருப்பதாலேயே அது வெள்ளம் என சித்தரிக்கப்பட்டுள்ளது. அத்தகையதொரு வெள்ளத்தின் மத்தியில், முதல் இலை அதாவது முதல் ஆத்மா பிறந்த செய்தி எங்கும் கேட்கும். முதல் இளவரசனின், அதாவது அவரின் பிறப்பு இடம்பெற்ற செய்தி வெளிப்படும். அதுவும் மிகவும் கடுமையான சூழ்நிலையின் மத்தியில், அதாவது முப்புறமும் நீரின் காட்சிகள் தென்படும், நான்காவது புறத்தின் பாரதம் பரிஸ்தானாக வெளிப்படும். தங்க துவாரகை நீரில் வெளிப்பட்டது என்று காட்டப்படுகின்ற ஞாபகார்த்தமானது உண்மையில் அது தண்ணீரில் இருந்து அல்ல. முப்புறமும் தண்ணீரில் மூழ்கியிருப்பதாலேயே துவாரகை தண்ணீரில் இருப்பதாகக் காட்டப்பட்டுள்ளது. ஆகையாலேயே தங்க துவாரகை தண்ணீரில் வெளிப்பட்டது என்று கூறப்படுகின்றது. அதனை அவர்களால் முற்றாக விபரிக்க முடியாததால் அவ்வாறு கூறப்படுகின்றது. எனவே, அந்த நேரத்தில் முதல் ஆத்மாவின் பிறப்பின் வெற்றி முரசு கொட்டப்படும். அத்தகைய காட்சிகள் உங்கள் முன்னிலையில் வரும் போது, பழைய உலக மகா விநாசத்தின் முரசு கொட்டப்படும். அதே நேரத்தில், முதல் இளவரசனின் பிறப்புக் காட்சிகளும் தென்படும். முரசு கொட்டப்படும் முன்னர், முரசு சுடாக்கப்படும். அப்பொழுதே முரசொலியின் சப்தம் மிகச் சப்தமாக ஒலிக்கும். முரசு கொட்டப்படும் முன்னர், நீங்கள் யோகத்தையினால் ஆயத்தங்களை செய்திருக்க

வேண்டும். அப்பொழுதே முரசொலி மிகச் சப்தமாக ஒலிக்கும். நூங்கள் அனைவரும் ஆயத்தங்கள் செய்வதில் மிகவும் மும்முரமாக இருக்கின்றார்கள். அப்படித்தானே? காத்திருப்பவர்கள் ஆயத்தங்கள் செய்வதில் ஈடுபட்டிருக்கட்டும். அதன் பின்னர் வெற்றி முரசு கொட்டும்.

உங்கள் சரூரத்தை எவ்வாறு நூங்கள் ஆட்சி செய்ய வேண்டும் என நூங்கள் அறியும் போது, இராச்சியம் ஒன்றை எவ்வாறு ஆட்சி செய்ய வேண்டும் என்பதையும் நூங்கள் அறிவீர்கள். சரூரம் ஒன்றை ஆட்சி செய்வது என்றால் ஓர் இராச்சியத்தை ஆட்சி செய்வது என்று அர்த்தமாகும். எனவே, நூங்கள் ஆட்சி செய்யும் சம்ஸ்காரங்களினால் உங்களை நிறைத்துக் கொள்ள வேண்டும். அப்படித்தானே? நூங்கள் ஞானம் நிறைந்தவர்கள் என அழைக்கப்படுகின்றீர்கள். ஆகையால், 'நிறைந்திருத்தல்' என்பதில், சகல ஞானமும் அடங்கியுள்ளது: சரூரம், மனம், செல்வம் மற்றும் மக்கள். ஒரு விடயத்தினது ஞானத்தில் குறைபாடு இருந்தாலும், நூங்கள் ஞானம் நிறைந்தவர் என அழைக்கப்பட மாட்டீர்கள். உங்களுக்குப் புரிகின்றதா? நிலையாக வெற்றியின் சொருபமாக இருப்பதற்கு அடிப்படையாக இருப்பது ஞானம் நிறைந்திருப்பதாகும். நூங்கள் ஞானம் நிறைந்தவராக இல்லாத போது, உங்களால் வெற்றி சொருபமாக இருக்க முடியாது. நேரத்திற்கு ஏற்ப, உங்கள் முயற்சிக்கான வேகம் விரைவுபடுத்தப்பட வேண்டும். நேரத்தின் வேகம் விரைவாகவும், முன்னேறிச் செல்பவர்களின் வேகம் குறைவாகவும் இருந்தால், அவர்களால் எவ்வாறு சரியான நேரத்திற்கு வந்து சேர முடியும்? ஒரே பலமும் ஒரே ஆதாரமுமே பிரதான பாடமாகும். இந்த நேரத்தில், சதா ஒரேயொருவரின் நினைவில் நிலைத்திருங்கள். இந்த முயற்சியில் நூங்கள் சதா வெற்றியடைந்தால், உங்கள் இலக்கை நூங்கள் அடைவீர்கள். துண்டிக்கப்படாத அன்பு இருக்குமாயின், இயல்பாகவே ஒத்துழைப்பும் பெறப்படும்.

முரளி ஒரு கைத்தடி போன்றது, எந்த ஒரு பலவீனம் இருந்தாலும் இந்தக் கைத்தடியினால் அது அகற்றப்படும். இந்த ஆதாரத்தை பயன்படுத்தும் போது, அதாவது வெறும் ஒரு ஒழுக்கமாக மாத்திரமல்லாது, அன்போடு பயன்படுத்தும் போது, உங்கள் வீட்டையும் உங்கள் இராச்சியத்தையும் நூங்கள் சென்றடைவீர்கள். எனவே, முரளியை அன்போடு செவிமடுப்பதும், கற்பதும் என்றால் முரளிதரின் அன்பில் மூழ்கியிருப்பது என்று அர்த்தமாகும். முரளியே, முரளிதரின் மூது கொண்டிருக்கும் அன்பின் அடையாளமாகும். முரளியின் மூது உங்களுக்கு எந்தளவிற்கு அதிகமாக அன்பு இருக்கின்றதோ அந்தளவிற்கு உங்களுக்கு முரளிதரின் மூது அன்பு உள்ளது. ஒருவருக்கு முரளியின் மூது எந்தளவிற்கு அன்பு உள்ளது என்பதை வைத்தே அவர் உண்மையான பிராமணன் என்பது இனங்காட்டப்படும். முரளியின் மூது அன்பு கொண்டிருப்பது என்றால் உண்மையான பிராமணன் என்று அர்த்தமாகும். முரளியின் மூது குறைவான அன்பு இருப்பது என்றால் அரைச்சாதி பிராமணன் என்று அர்த்தமாகும். அச்சா.

**ஆசுவாதம்:** நூங்கள் நெற்றியின் இரத்தினமாகவிருந்து, சதா உங்கள் நெற்றியின் நடுவில் தந்தையின் விழிப்புணர்வைக் கொண்டிருப்பீர்களாக.

'நெற்றியின் இரத்தினம்' என்றால் தனது நெற்றியில் சதா தந்தையின் நினைவைக் கொண்டிருப்பவர் என்று அர்த்தமாகும். இதுவே அதியுயர்வான ஸ்திதி என அழைக்கப்படுகின்றது. ஓர் உயர்வான ஸ்திதியில் சதா மேன்மையானதொரு ஆத்மா என உங்களைக் கருதி தொடர்ந்தும் முன்னேறிச் செல்லுங்கள். இந்த உயர்வான ஸ்திதியில் நிலைத்திருப்பவர்களால் இலகுவாக கஃழேயுள்ள பல சூழ்நிலைகளைத் தாண்டிச் செல்ல முடியும். பிரச்சினைகள் கஃழே இருக்கின்றன, நூங்களோ மேலே இருக்கின்றீர்கள். நெற்றியின் இரத்தினத்திற்கான இடம் நெற்றியின் மிக உயரத்தில் இருப்பதாலேயே நூங்கள் கஃழே வரக் கூடாது. ஆனால் எப்பொழுதும் மேலேயே இருக்க வேண்டும்.

**சுலோகம்:** கவலையற்ற சக்கரவர்த்தி என்ற அனுபவத்தைப் பெறுவதற்கு, 'எனது' என்பதை 'உங்களுடையது' என மாற்றுவீர்கள்.